

## 2 San Juan

---

### Jesucristo yere, potota apeqinare cahĩne gũhure yahuahye Ñu

<sup>1-2</sup>Yũhu bũcu mũsare Cohãcjũ beserinare ahri pũre ojoa ohoaja. Jesucristo yere yũhtina ijiaja mari. Sa ye tiquiro buheye gũhu mari mehna ijiphtiyi decori sa ijiducurota. Sa yegu potota mũsare cahĩaja yũhu. Yũhu dihita cahĩgu niedaja mũsare. Apeqina Jesu yere masĩnequina tiquina gũhu potota cahĩne mũsare. <sup>3</sup>Cohãcjũ mari Pacu, Jesucristo tiquiro macũno gũhu poto tiquina cahĩne mehna marine quehnoano yeeta. Sa ye marine paja ihĩaeta. Sa yeye marine quehnoano ijigũ yeeta tiquina. Sata yeahro marine. Sa nigũ mũsare quehnoa dutiaja.

<sup>4</sup>Mari Pacu marine tiquiro dutiriro sahata ihquẽquina mũsa mehna cjẽna tiquiro yere yũhtiyequina tiquina ijigũ masigu bucueaja yũhu. <sup>5</sup>Yojopũre mũsare yũhu dutiati wahma dutiro ijierare. Coã waropũre ahri dutiro marine duita ijiahye. Ohõ saha dutire marine. Mari mehna cjẽnare cahĩhna. <sup>6</sup>Tiquiro ye dutiyere ye pehona mari tiquirore cahĩaja. Sa yero coã waropũre mũsa tũhoro sahata yojopũ gũhure ohõ saha dutire mũsare. Apeqinare sa cahĩducuya.

### Peyequina ni mehoñequina ijire

<sup>7</sup>Peyequina ni mehoñequina “Potota Jesucristo ahri yehpapũ masũno paguta cõriquiroyo ahtaerari jiri”, niñequina gũhu ahri yehpa cjẽnare buheye wahari. Cristore ihĩa tuhtiriquiro ni mehoriquiroyo tiquina yero sahata ijire.

<sup>8</sup>Quehnoano yeya mũsa. Cohãcjũ ye wapare mũsa quehnoano yeri wapare boeracãhĩa. Mũsa sa boeragũ Cohãcjũ quehnoa yũhũaro yerota mũsare.

<sup>9</sup>Ijiphtiyequina Cristo yere yũhdũdũcayequina, Cristo yere cohãnequina mari Pacu yequina ijierare. Sa ye Cristo yere ne duhueyequina Cohãcjũ mari Pacure, tiquiro macũno gũhure masine tiquina. <sup>10</sup>Cristo ye buheyere cahmedariquiroyo, apeye buheyere buheriquiroyo mũsa cahapũ ahtagũ, tiquirore mũsa ya wũhũpũ sajã ta dutieracãhĩa. Tiquirore piti caeracãhĩa. <sup>11</sup>Apeye buheyere buheriquiroyo Cristo yere cahmedariquiroyo ñano yere. Sa yero tiquirore piti cariquiroyo pehe ñano yeriquiroyo yedohoro nine. Sa yena tiquirore piti caeracãhĩa.

**Ñu yahu ojoa bato tiahye**

<sup>12</sup>Peye musare yahu duepeguta tire ojoa dueraja. Musare ihñagũ waha duaja. Musare ihñagũ m̄sa mehna yahuducutja, mari quehnoano bucueatire.

<sup>13</sup>Cohãcjũ beseriquina ohõpũ cahmecoañequina, m̄sa mehna cjẽna musare quehnoa dutire.